

# In-Nar fil-Festi Maltin

Artiklu miktub minn Joseph Theuma

Ghalkemm il-loghob tan-nar jiehu parti kbira mill-organizzazzjoni ta' kull festa Maltija, kif nafu illum mhiex xi haġa li bdiet mit-tieni gwerra 'l hawn. Il-loghob tan-nar bhala storja tiegħu għadu qatt ma ġie studjat fid-dettal li jixraqlu. Bhala xi haġa tradizzjonali u kulturali li kibret maż-żminijiet żgur li għandha għeruq b'saħħithom biżżejjed. L-istudju fuq dan is-suġġett jagħmel ġieħ li min jiehu dan l-inkarigu.

Il-loghob tan-nar hawn Malta bhalma jagħmlu użu minnu f'artijiet oħra, dejjem huwa marbut ma' xi ċelebrazzjoni. Per eżempju din aktarx tkun reliġjuża, ċelebrazzjoni ta' xi avveniment jew rebħa sportiva. Illum f'pajjiżna saħansitra nagħmlu użu mil-loghob tan-nar anki f'xi festin familjari bhal xi preċett jew tiegħ. Però biex inkun semmejt kollox anki fin-niket dahlet l-uzanza tal-loghob tan-nar. Qieghed nirreferi meta jinħaraq salut għal xi hadd li miet u dan ikun membru ta' xi kamra tan-nar.

Meta wiehed josserva il-kwantità u l-kwalità tan-nar li jinħaraq fil-gżira tagħna bilfors li jibqa mpressjonat. Din il-ġibda lejn ix-xogħol tan-nar mhiex xi haġa ta' żmienna. Il-Malti minn meta ra għall-ewwel darba dan ix-xogħol żgur li għoġbu u biex ngħid habbu wkoll. Kieku li ma kienx hekk illum ma ngħidux li dan hu xogħol tradizzjonali u kulturali. Jiġifieri parti mill-wirt Malti. L-ewwel indikazzjonijiet li beda dan ix-xogħol f'artna imorru lura għal mal-miġja tal-Kavallieri ta' San Ġwann fil-1530. Il-probabilità wkoll hi li jista' jkun kien hawn xi hadd li kien influwenzat minn xi Sqallin li żgur kienu jiġu Malta qabel il-1530. Norbtu iżjed mal-Kavallieri għaliex dawn kienu attrezzati militarment u għal din ir-raġuni kellhom nies imħarrġa f'dan il-qasam. Dawn in-nies kienu jahdmu fil-Polveristi u kienu jieħdu hsieb il-kanuni ta' l-Ordni. Żgur li xi Maltin ġew impjegati f'dawn il-Polveristi u żgur ukoll li dawn thajjru biex imiddu jdejhom għax-xogħol tan-nar barra minn dak li kien militari. Tgħid dawk il-barranin ma' rewhomx kif jagħmlu dan ix-xogħol? Xi riferenzi għan-nar fl-antik:

1. Fil-1538 kienu thallsu flus għax-xogħol tan-nar ta' l-arju u ta' l-art fl-Imnarja: dak iż-żmien festa reliġjuża mportanti.
2. Fil-1630 inħaraq diversi tipi ta' nar għall-festa ta' San Luqa fir-Rabat (Malta).
3. Bejn il-1680 u 1790 kemm il-darba jissemma n-nar li kien jinħaraq għall-festa ta' Sant' Agatha fir-Rabat.
4. Fiż-Żurrieq ukoll għall-festa ta' Santa Katerina hemm ukoll referenzi.

L-arti piroteknika hadet spinta qawwija f'dawn l-ahhar tletin sena. Il-kwantità kibret matul dawn iż-żminijiet. F'kull festa fil-belt jew rahal ta' Malta u Ghawdex illum il-gurnata jrid ikun hemm il-wirja tal-loghob tan-nar. Dan huwa fenomenu li kiber maż-żmien u li jirrifletti s-sehem importanti li dan ix-xoghol ghandu fil-festi Maltin. Għalhekk hija hasra li kultant jiġi mtappan bl-incidenti koroh li jsehhu minn żmien għal żmien. L-Ghaqda Piroteknika Maltija l-ghan tagħha huwa prinċipalment biex tghallem lill-membri jkun konxji mir-responsabilitajiet li ghandhom:

a) L-ewwel u qabel kollox lejn saħħithom u,

b) lejn ir-responsabilita kbira li ghandhom biex din l-arti jharsuha minn dak kollu li jagħmliha l-hsara. Minn ftit inqas minn erba' snin li ilha mwaqqfa l-għaqda sar progress, għalkemm bil-mod, imma fiż-żgur. Kull min jahdem in-nar, dawk ta' qabilna w ta' illum, taw sehem kbir biex barra li x-xoghol tan-nar Malti hu popolari f'Malta permess tal-festi tagħna, sar magħruf ukoll mondjalment. Kellna suċċessi kbar meta ntrebhu kompetizzjonijiet internazzjonali mill-pirotekniki Maltin f'pajjiżi barranin. Dan is-suċċess għadu jinħass għaliex hemm domanda kontinwa għax-xoghol Malti minn pajjiżi barranin.

Haġa li twegga' hafna lill-haddiem tan-nar hija l-indifferenza li tintwera minn ċertu setturi f'Malta lejhom. Ir-realta' turina li hafna nies jahsbu li min hadem in-nar, dan jagħmlu għas-sodisfazzjon personali tiegħu. Dan mhu veru xejn, għaliex żgur li m'hawnx min jahdem sena shiha xoghol għall-festa ta' jumejn f'sena. Dan ix-xoghol kollu jsir għall-imhabba li dawn ghandhom għall-festa tagħhom. L-ironija hi li haddiehor jinqeda minn dawn in-nies mingħajr ebda gratitudni ta' xejn lejhom. Min f'Malta joffri daqstant xoghol għas-settur turistiku mingħajr ebda kumpens ta' xejn? Kemm hawn min qieghed jagħmel qliegħ ta' flus minn fuq il-wirjiet li jagħmlu dawn il-haddiema tan-nar? Nista nibqa sejjer b'dawn il-mistoqsijiet bla niehu risposta pożittiva wahda.

Kif ktibt aktar il-fuq, il-loghob tan-nar huwa konness direttament mall-festi tagħna. Hawn min jargumenta li għandha wisq nar matul ix-xhur tas-sajf. Kien hemm żmien li kont naqbel ma dan l-argument. Però illum nara li dan ma għadux il-każ. Jekk niehdu Buġibba, kif ġiet organizzata u msebħa, narah il-post idejali li kull sena tiġi organizzata xi attivita fuq skala nazzjonali. Kull talent Malti ghandu jiġi wżat, kif ukoll kull tradizzjoni Maltija għandha tkun rappreżentata. Min-naha tan-nar ikun jista jsir spettaklu kbir minn fuq il-bahar. Haġa bħal din, barra minn xtutna jhallsu flus kbar biex ikollhom mijiet bħal dawn. Hawn f'pajjiżna għandha l-aqwa xoghol piroteknika. Żgur li din tkun attrazzjoni turistica mill-aqwa. Sena wara l-ohra dan jista' jibqa jikber u b'użu bil-għaqal tat-talent Malti inkunu qed noffru lit-turist verament dak kollu li huwa malti.

Nispiċċa billi nawgura lill-poplu ta' San Pawl il-Bahar festa mill-aqwa mimlija ferh u sliem.